

ΚΑΛΛΙΜΑΧΟΥ ΕΙΣ ΔΙΑ

- Ζηνὸς ἔοι τί κεν ἄλλο παρὰ σπονδῆσιν ἀείδειν
λώϊον ἢ θεὸν αὐτόν, ἀεὶ μέγαν, αἰὲν ἄνακτα,
Πηλαγόνων ἔλατῆρα, δικασπόλον Οὐρανίδησι,
πῶς καὶ νιν, Δικταῖον ἀείσομεν ἠὲ Λυκαῖον;
5 ἐν δοιῇ μάλα θυμός, ἐπεὶ γένος ἀμφήριστον.
Ζεῦ, σὲ μὲν Ἰδαίοισιν ἐν οὐρεσὶ φασι γενέσθαι,
Ζεῦ, σὲ δ' ἐν Ἀρκαδίῃ· πότεροι, πάτερ, ἐψεύσαντο;
'Κρῆτες ἀεὶ ψεῦσται'· καὶ γὰρ τάφον, ὧ ἄνα, σεῖο
Κρῆτες ἔτεκτῆναντο· σὺ δ' οὐ θάνες, ἔσσι γὰρ αἰεὶ.
10 ἐν δέ σε Παρρασίῃ Ῥεῖη τέκεν, ἧχι μάλιστα
ἔσκεν ὄρος θάμνοισι περισκεπές· ἔνθεν ὁ χῶρος
ἱερός, οὐδέ τί μιν κεχρημένον Εἰλειθυίης
ἔρπετον οὐδὲ γυνὴ ἐπιμίσγεται, ἀλλὰ ἐ' Ῥεῖης
ὠγύγιον καλέουσι λεχώιον Ἀπιδανῆες.
15 ἔνθα σ' ἐπεὶ μήτηρ μεγάλων ἀπεθήκατο κόλπων,
αὐτίκα δίζητο ῥόον ὕδατος, ὧ κε τόκοιο
λύματα χυτλώσαιτο, τεὸν δ' ἐνὶ χρῶτα λοέσσαι.
Λάδων ἀλλ' οὐπω μέγας ἔρρεεν οὐδ' Ἐρύμανθος,
λευκότατος ποταμῶν, ἔτι δ' ἄβροχος ἦεν ἅπασα
20 Ἄζηνις· μέλλεν δὲ μάλ' εὐδρος καλέεσθαι
αὐτίς· ἐπεὶ τημόσδε, Ῥεῖη ὅτε λύσατο μήτηρ,
ἧ πολλὰς ἐφύπερθε σαρωνίδας ὑγρὸς Ἰάων
ἤειρεν, πολλὰς δὲ Μέλας ὠκχησεν ἀμάξας,
πολλὰ δὲ Καρίωνος ἄνω διεροῦ περ ἐόντος
25 ἰλυοὺς ἐβάλοντο κινώπετα, νίσσετο δ' ἀνήρ
πεζὸς ὑπὲρ Κρᾶθίν τε πολύστιόν τε Μετώπην
διψαλέος· τὸ δὲ πολλὸν ὕδωρ ὑπὸ ποσσὶν ἔκειτο.
καὶ ῥ' ὑπ' ἀμηχανίης σχομένη φάτο πότνια Ῥεῖη·
'Γαῖα φίλη, τέκε καὶ σύ· τεαὶ δ' ὠδῖνες ἐλαφραί.'
30 εἶπε καὶ ἀντανύσασα θεῆ μέγαν ὑψόθι πῆχυν

πλῆξεν ὄρος σκήπτρω· τὸ δέ οἱ δίχα πουλὺ διέστη,
ἐκ δ' ἔχεεν μέγα χεῦμα· τόθι χροά φαιδρύνασα,
ῶνα, τεὸν σπείρωσε, Νέδη δέ σε δῶκε κομίσσαι
κευθμὸν ἔσω Κρηταῖον, ἵνα κρύφα παιδεύοιο,
35 πρεσβυτάτη Νυμφέων, αἴ μιν τότε μαιώσαντο,
πρωτίστη γενεὴ μετὰ γε Στύγα τε Φιλύρην τε.
οὐδ' ἄλιν ἀπέτεισε θεῆ χάριν, ἀλλὰ τὸ χεῦμα
κεῖνο Νέδην ὀνόμηνε· τὸ μὲν ποθι πολὺ κατ' αὐτό
Καυκῶνων πτολίεθρον, ὃ Λέπρειον πεφάτισται,
40 συμφέρεται Νηρῆι, παλαιότατον δέ μιν ὕδωρ
υἱωνοὶ πίνουσι Λυκαονίης ἄρκτοιο.
εὔτε Θεναῶς ἀπέλειπεν ἐπὶ Κνωσοῖο φέρουσα,
Ζεῦ πάτερ, ἢ Νύμφη σε (Θεναὶ δ' ἔσαν ἐγγύθι Κνωσοῦ),
τουτάκι τοι πέσε, δαῖμον, ἅπ' ὀμφαλός· ἔνθεν ἐκεῖνο
45 Ὀμφάλιον μετέπειτα πέδον καλέουσι Κύδωνες.
Ζεῦ, σὲ δὲ Κυρβάντων ἐτάραι προσεπηχύναντο
Δικταῖαι Μελῖαι, σὲ δ' ἐκοίμισεν Ἀδρήστεια
λίκνω ἐνὶ χρυσέω, σὺ δ' ἐθήσαιο πίονα μαζόν
αἰγὸς Ἀμαλθείης, ἐπὶ δὲ γλυκὺ κηρίον ἔβρωσ.
50 γέντο γὰρ ἔξαπιναῖα Πανακρίδος ἔργα μελίσσης
Ἰδαίοις ἐν ὄρεσσι, τά τε κλείουσι Πάνακρα.
οὔλα δὲ Κούρητές σε περὶ πρύλιν ὠρχήσαντο
τεύχεα πεπλήγοντες, ἵνα Κρόνος οὔασιν ἠγήν
ἀσπίδος εἰσαῖοι καὶ μὴ σεο κουρίζοντος.
55 καλὰ μὲν ἠέξευ, καλὰ δ' ἔτραφες, οὐράνιε Ζεῦ,
ὄξυ δ' ἀνήβησας, ταχινοὶ δέ τοι ἦλθον ἴουλοι.
ἀλλ' ἔτι παιδνὸς ἐὼν ἐφράσσαο πάντα τέλεια·
τῷ τοι καὶ γνωτοὶ προτερηγενέες περ ἐόντες
οὐρανὸν οὐκ ἐμέγηραν ἔχειν ἐπιδαΐσιον οἶκον.
60 δηναῖοι δ' οὐ πάμπαν ἀληθέες ἦσαν ἀοιδοί·
φάντο πάλον Κρονίδησι διάτριχα δώματα νεῖμαι·
τίς δέ κ' ἐπ' Οὐλύμπω τε καὶ Ἄϊδι κλῆρον ἐρύσσαι,
ὃς μάλα μὴ νενίηλος; ἐπ' ἰσαίῃ γὰρ ἔοικε

πήλασθαι· τὰ δὲ τόσον ὅσον διὰ πλεῖστον ἔχουσι.
65 ψευδοίμην, αἰόντος ἅ κεν πεπίθοιεν ἀκουήν.
οὐ σε θεῶν ἐσσηνα πάλοι θέσαν, ἔργα δὲ χειρῶν,
σὴ τε βίη τό τε κάρτος, ὃ καὶ πέλας εἴσαο δίφρου.
θήκαο δ' οἰωνῶν μέγ' ὑπείροχον ἀγγελιώτην
σῶν τεράων· ἅ τ' ἐμοῖσι φίλοις ἐνδέξια φαίνοις.
70 εἶλεο δ' αἰζηῶν ὅ τι φέρτατον· οὐ σύ γε νηῶν
ἐμπεράμους, οὐκ ἄνδρα σακέσπαλον, οὐ μὲν ἀοιδόν·
ἀλλὰ τὰ μὲν μακάρεσσιν ὀλίζοσιν αὐθι παρῆκας
ἄλλα μέλειν ἐτέροισι, σὺ δ' ἐξέλεο πτολιάρχους
αὐτούς, ὧν ὑπὸ χεῖρα γεωμόρος, ὧν ἴδρις αἰχμῆς,
75 ὧν ἐρέτης, ὧν πάντα· τί δ' οὐ κρατέοντος ὑπ' ἰσχύν;
αὐτίκα χαλκῆας μὲν ὑδείομεν Ἥφαιστοιο,
τευχηστὰς δ' Ἄρηος, ἐπακτῆρας δὲ Χιτώνης
Ἀρτέμιδος, Φοίβου δὲ λύρης εὖ εἰδότας οἴμους·
'ἐκ δὲ Διὸς βασιλῆες', ἐπεὶ Διὸς οὐδὲν ἀνάκτων
80 θειότερον· τῷ καὶ σφε τεῆν ἐκρίναο λάξιν.
δῶκας δὲ πτολίεθρα φυλασσέμεν, ἴζοο δ' αὐτός
ἄκρησ' ἐν πολίεσσιν, ἐπόπιος οἷ τε δίκησι
λαὸν ὑπὸ σκολιῆσ' οἷ τ' ἔμπαλιν ἰθύνουσιν·
ἐν δὲ ῥυηφενίην ἔβαλές σφισιν, ἐν δ' ἄλις ὄλβον·
85 παῖσι μὲν, οὐ μάλα δ' ἴσον. ἔοικε δὲ τεκμήρασθαι
ἡμετέρω μεδέοντι· περιπρὸ γὰρ εὐρὺ βέβηκεν.
ἐσπέριος κεῖνός γε τελεῖ τά κεν ἦρι νοήση·
ἐσπέριος τὰ μέγιστα, τὰ μείονα δ', εὖτε νοήση.
οἷ δὲ τὰ μὲν πλειῶνι, τὰ δ' οὐχ ἐνί, τῶν δ' ἀπὸ πάμπαν
90 αὐτὸς ἄνην ἐκόλουσας, ἐνέκλασσας δὲ μενοιρήν.
χαῖρε μέγα, Κρονίδη πανυπέρτατε, δῶτορ ἑάων,
δῶτορ ἀπημονίης. τεὰ δ' ἔργματα τίς κεν ἀεῖδοι;
οὐ γένητ', οὐκ ἔσται· τίς κεν Διὸς ἔργματ' ἀεῖσει;
χαῖρε, πάτερ, χαῖρ' αὐθι· δίδου δ' ἀρετὴν τ' ἀφενός τε.
95 οὐτ' ἀρετῆς ἄτερ ὄλβος ἐπίσταται ἄνδρας ἀέξειν
οὐτ' ἀρετῆ ἀφένιο· δίδου δ' ἀρετὴν τε καὶ ὄλβον.

SACRIFICIUM LINDIUM

ἀστέρα, ναὶ κεραῶν ῥῆξιν ἄριστε βοῶν.’
ὦ]ς ὁ μὲν ἔνθ’ ἠρᾶτο, σὺ δ’ ὡς ἀλὸς ἦχον ἀκούει
Σ]ελλὸς ἐνὶ Τμαρίοις οὔρεσιν Ἰκαρίης,
ἠι]θέων ὡς μάχλα φιλήτορος ὦτα πενιχροῦ,
5 ὡς ἄδικοι πατέρων υἱέες, ὡς σὺ λύρης
– ἐσσι] γὰρ οὐ μάλ’ ἐλαφρός, ἅ καὶ λι.ος ουσεχελέξ.. – ,
λυ]γγρῶν ὡς ἔτέων ο ὑδὲν [ὀπι]ζόμ[εν]ος
...]......[.].....[
[ἔνεκεν
10 τοιαύτης]]
[μακτήρια]
[]
....]εινιλι...[
ἠμεδ]απὴν Λίνδοιο τ[
15 θέντες] ἀμίστυλλον τ[αὔρον ἐπισχαδ()
.....]πάντες[
.....].αυηκειν[
]..[
.
[χαῖρε βαρυσκίπων, ἐπίτακτα μὲν ἐξάκι δοιά,
20 ἐκ δ’ αὐταγρεσίης πολλάκι πολλὰ καμών]
.
[ἔμμοτον]

Fuentes:

Callimachus, vols. 1 & 2, R. PFEIFFER, ed., Oxford, Clarendon Press, 1953